

दैनिक मुंबई हलचल

भारत सरकार द्वारा विज्ञापन हेतु मान्यता प्राप्त R

अब हर सच होगा उजागर



रितेश देशमुख और जेनेलिया की कंपनी पर लगा भ्रष्टाचार का आरोप महाराष्ट्र सरकार करेगी जांच

मुंबई हलचल / संवाददाता
मुंबई। महाराष्ट्र के दिवंगत मुख्यमंत्री विलासराव देशमुख के बेटे व बालीवुड अभिनेता रितेश देशमुख और उनकी पत्नी जेनेलिया देशमुख की मुश्किलें बढ़ने वाली हैं। बीजेपी ने आरोप लगाया है कि रितेश और जेनेलिया की कंपनी को मात्र 10 दिनों में लातूर एमआईडीसी में प्लॉट मिल गया। इन आरोपों की जांच अब महाराष्ट्र सरकार करवाएगी। मिली जानकारी के मुताबिक, हाल ही में लातूर बीजेपी अध्यक्ष ने सहकारिता मंत्री से देशमुख परिवार को दिए गए प्लॉट की आवंटन प्रक्रिया की जांच करावाने की मांग की थी। (शेष पृष्ठ 3 पर)



दोषी पाए जाने पर होगी कार्रवाई

मंत्री अतुल सावे ने महाराष्ट्र सहकारिता विभाग को रितेश और जेनेलिया की कंपनी को मिली जमीन और कर्ज की जांच कर रिपोर्ट देने के आदेश दिए हैं। सावे ने कहा कि जांच में यदि किसी तरह की गड़बड़ी पाई जाती है तो निश्चित तौर पर कार्रवाई की जाएगी।

प्लॉट और लोन तुरंत कैसे मिला?: बताया जा रहा है कि राज्य सरकार ने लातूर में रितेश और जेनेलिया को दिए गए प्लॉट की जांच कराने का फैसला किया है। सहकारिता मंत्री अतुल सावे ने जानकारी दी है कि शिंदे सरकार 'देश एग्रो प्राइवेट लिमिटेड' कंपनी को फटाफट प्लॉट कैसे मिला? इस संदर्भ में जांच करवाएगी। मंत्री अतुल सावे ने बताया कि लातूर बीजेपी के जिलाध्यक्ष की शिकायत के अनुसार राज्य सरकार रितेश और जेनेलिया को मिले प्लॉट और देशमुख परिवार के वर्चस्व वाले बैंक से मिले तत्काल कर्ज की जांच करेगी।

पालघर में एसीबी की बड़ी कार्रवाई रिश्वत लेने के आरोप में दो पुलिसकर्मी गिरफ्तार

पालघर। महाराष्ट्र के पालघर से एक बड़ी खबर सामने आ रही है। पालघर रेलवे पुलिस थाने में तैनात आरोपी पुलिसकर्मियों ने प्रतिबंधित तंबाकू उत्पादों के परिवहन की मंजूरी देने के लिए कथित तौर पर रिश्वत मांगी। एसीबी ने एक शख्स से रिश्वत लेने के आरोप में महाराष्ट्र के पालघर जिले में दो पुलिसकर्मियों को गिरफ्तार किया है। सरकारी विभागों में रिश्वतखोरी कोई नई बात नहीं है। (शेष पृष्ठ 3 पर)



आरे कॉलोनी मामले में सुप्रीम कोर्ट ने सुनाया फैसला मेट्रो के लिए काटे जाएंगे 84 पेड़



मुंबई। सुप्रीम कोर्ट ने मुंबई मेट्रो रेल कॉरपोरेशन लिमिटेड (एमएमआरसीएल) को मुंबई की आरे कॉलोनी में अपनी कार शेड परियोजना में 'ट्रेन रैंप' के निर्माण के लिए 84 पेड़ों को काटने की अर्जी संबंधित प्राधिकार के समक्ष रखने की इजाजत दे दी। प्रधान न्यायाधीश डी वाई चंद्रचूड और न्यायमूर्ति पी एस नरसिंह की पीठ ने मुंबई मेट्रो की ओर से सॉलिसिटर जनरल तुषार मेहता की दलीलों पर गैर किया कि कार शेड में ट्रेन के लिए रैंप बनाने को लेकर 84 पेड़ों की कटाई की आवश्यकता है। (शेष पृष्ठ 3 पर)

मुंबई मेट्रो से सफर करने वाले लोगों को राहत

वर्सोवा-घाटकोपर लाइन का टाइम टेबल बदला

मुंबई। मुंबई की पहली और सबसे लोकप्रिय मेट्रो-1 लाइन से सफर करने वाले यात्रियों के लिए अच्छी खबर है। दरअसल मुंबई मेट्रो ने अपने परिचालन घटों का विस्तार किया है। इसके तहत अब वर्सोवा और घाटकोपर दोनों स्टेशनों से सुबह साढ़े पाँच बजे मेट्रो सेवा शुरू होगी। अंधेरी पूर्व-पश्चिम को जोड़ने वाले गोखले पुल के बंद होने से घाटकोपर से आजादनगर, डीएननगर तक मेट्रो से सफर करने वाले यात्रियों की संख्या में भारी इजाफा हुआ है। देखने में आया है कि मध्य रेलवे से घाटकोपर आने वाले और काम के सिलसिले में अंधेरी जाने वाले लोग सुबह-सुबह ट्रेन पकड़ने के लिए बड़ी संख्या में मेट्रो स्टेशन पहुंच रहे हैं। (शेष पृष्ठ 3 पर)

मुंबई हलचल जस्ती सूचना

सभी को सुचित किया जाता है कि अगर दै. मुंबई हलचल के नाम पर कोई व्यक्ति संवाददाता बता कर आपसे कोई भी गलत व्यवहार करता है तो आप तुरंत अपने स्थनीय पुलिस स्टेशन में जाकर उस व्यक्ति के खिलाफ एफआईआर दर्ज कराये, अगर आप उस व्यक्ति से कोई लेन-देन करते हैं तो उसका जिम्मेदार आप खुद होंगे।


धन्यवाद...संपादक

आप दै. मुंबई हलचल के कार्यालय में नीचे दिये गये नंबर पर संपर्क कर सकते हैं
9820961360




अरबाज खान और जॉर्जिया एंड्रियानी की राहें हुई अलग?

खबरों में ये दावा किया जा रहा है कि अरबाज और जॉर्जिया का ब्रेकअप हो गया। आपको बता दें, ये सब जॉर्जिया के एक स्टेटमेंट के बाद हुआ। दरअसल, जॉर्जिया एंड्रियानी ने अपने एक लैटेरस्ट इंटरव्यू में अरबाज खान और उनके साथ अपने रिश्ते पर बात की। इसी दौरान उन्होंने बताया कि अरबाज और वो सिर्फ अच्छे दोस्त हैं। इन्होंने बताया कि अरबाज और जॉर्जिया ने तो ये भी कहा कि दोनों के बीच शादी जैसा कुछ नहीं है। जॉर्जिया की माने तो लॉकडाउन के बाद उनके रिश्ते में काफी बदलाव आ गए हैं। जॉर्जिया ने कहा, जैसे की मैंने बताया कि मैं और अरबाज सिर्फ अच्छे दोस्त हैं लेकिन जब बात शादी की आती है तो सब बताऊँ हमारा शादी करने का कोई फ्लान नहीं है। लॉकडाउन ने हमें ऐसा सोचने को मजबूर किया है। उन्होंने आगे कहा, सब में लॉकडाउन लोगों को या तो पास लेकर आया या फिर उन्हें अलग कर दिया। अब जॉर्जिया के इस बयान के बाद अंदाजा लगाया जा रहा है कि दोनों का ब्रेकअप हो गया है। हालांकि ब्रेकअप के बाद भी इन दोनों ने अपने बीच कड़वाहट नहीं आने दी।



विजय देवरकोंडा की वजह से विककी कौशल को प्रोजेक्ट से किया गया आउट



विककी कौशल अब तक बड़े पर्दे पर एक से एक शानदार फिल्में देते आए हैं। उनकी परफॉर्मेंस कुछ ऐसी होती है कि किसी की भी नजरें उनसे हट नहीं पाती। विककी कौशल में कुछ तो खास है कि लोग उन्हें इन्हने पसंद करते हैं। ऐसे में उनके फैंस के लिए एक ऐसी खबर सामने आई है जिसे सुनकर उन्हें मायूसी होगी। दरअसल, खबर है कि विककी कौशल एक बड़े प्रोजेक्ट में दिखाई देने वाले थे लेकिन अचानक ही उन्हें इस प्रोजेक्ट से बाहर कर दिया गया। दरअसल, विककी कौशल को एक कोल्ड ड्रिंक ब्रांड के प्रमोशन के लिए साइन किया गया था, जिसे पहले शाहरुख खान भी प्रमोट करते थे। इस एंडोर्समेंट की शॉटिंग शुरू हो चुकी थी और विककी कौशल अपने हिस्से के कुछ शूट भी कर चुके थे लेकिन ब्रांड मालिकों ने बाद में उनका हिस्सा हटा दिया गया और ब्रांड के साथ उनका कॉर्ट्रैक्ट कैसिल कर दिया। विककी की जगह उसी ब्रांड के लिए अब विजय देवरकोंडा को साइन कर लिया गया है। अब विजय देवरकोंडा को उस कंपनी का ब्रांड एंबेस्डर बनाया गया है। हालांकि, रिपोर्ट्स का कहना है कि विककी को भी पता नहीं था कि विजय ने उन्हें रिलेस कर दिया है। साथ ही रिपोर्ट्स का कहना है कि विजय ने इस एंडोर्समेंट के लिए भारी-भरकम रकम वसूली है।



इब्राहिम की डेब्यू मूवी में हुई काजोल की एंट्री

बॉलीवुड की दिग्गज एक्ट्रेस काजोल एक बार फिल्मी दुनिया में अपनी वापसी करने जा रही हैं। इन दिनों एक्ट्रेस अपनी आगामी फिल्म सलाम वेंकी को लेकर वर्चा में बनी हुई हैं। सलाम वेंकी की रिलीज से पहले ही काजोल के हाथ एक ओर बिंग बजट फिल्म लग गई है। इस फिल्म के साथ काजोल पूरे 12 साल बाद अपने बेस्ट फ्रेंड करण जौहर के साथ काम करने जा रही हैं। करण और काजोल काफी पुराने दौस्त हैं और आज भी उनकी बॉन्डिंग वैसे ही बरकरार है। खबर के

मुताबिक, करण जौहर की अनटाइटल फिल्म में काजोल की एंट्री हो गई है। इसी के साथ खास बात ये है कि इस फिल्म से सैफ अली खान के लाडले इब्राहिम अली खान अपना बॉलीवुड डेब्यू करने वाले हैं। इब्राहिम स्टारर फिल्म में एक्ट्रेस काजोल अहम रोल में दिखाई देंगी।

काजोल ने इब्राहिम के पापा यानि एक्टर सैफ अली खान के साथ कई फिल्मों में काम किया है। ऐसे में अब काजोल का इब्राहिम की डेब्यू फिल्म का हिस्सा बनने जा रही हैं जिसे जानने के बाद फैंस की खासी का टिकटाना नहीं रहने वाला है। इस अनटाइटल फिल्म का निर्देशन बोमन ईरानी के बेटे कायोज ईरानी करेंगे, जो करण जौहर की धर्मा प्रोडक्शन्स तले बन रही है। काजोल के रोल की बात करें तो खबरों के मुताबिक इस फिल्म में एक्ट्रेस एक ऐसी महिला का रोल अदा करने वाली है जो इमोशनली काफी स्ट्रान्न है।

A/X
ALMANI EXCHANGE